

“Бекитилди”  
Ж.Баласагын ат. КУУнун  
Окумуштуулар кеңешинин  
токтому менен, 2023-жылдын

Кеңештин төрагасы, ректор,  
проф. Ч.А. Абыраманов



## **Жусуп Баласагын атындагы Кыргыз улуттук университетинин сыйлыктары жөнүндөгү**

### **ЖОБО**

1. Жалпы жоболор
2. Ж.Баласагын атындагы КУУнун сыйлыктары жана алардын статусу
3. Сыйлыкка ээ болгондордун милдеттери
4. Өзгөртүүлөр менен кошумчаларды киргизүүнүн тартиби.  
Ушул Жобонун аракети

#### **1. Жалпы жоболор**

- 1.1.** Ж.Баласагын атындагы Кыргыз улуттук университетинин (мындан ары текстте – КУУ) сыйлыктар жөнүндөгү ушул жобосу ар бир сыйлыктын түрүн, статусун аныктап, сыйлыкка көрсөтүүнүн тартибин жана кызматкерди сыйлоо процедурасын жөнгө салат.
- 1.2.** КУУнун сыйлыктары Университеттин кызматкерлерин колдоо, эмгектеги жана ишмердүүлүгүндөгү жетишкендиктерин, юридикалык тараптарды жана КУУнун өнүгүүсүнө жеке өзү маанилүү салым кошкон Кыргыз Республикасынын, ошондой эле чет өлкөлөрдүн жарандарын моралдык жактан стимулдаштыруунун формасы болуп саналат.

#### **2. КУУнун сыйлыктары жана алардын статусу**

- 2.1.** КУУнун сыйлыктары болуп төмөндөгүлөр эсептелинет:
  - КУУнун ректорунун Ыраазычылыгы;
  - КУУнун Ардак грамотасы;
  - “Ж.Баласагын атындагы КУУнун билим берүүсүнө эмгек сиңирген кызматкери” ардактуу наамы;
  - “Ж.Баласагын атындагы КУУнун эмгек сиңирген кызматкери” ардактуу наамы;

- “Ж.Баласагын атындагы КУУнун эмгек сиңирген изилдөөчүсү” ардактуу наамы;
- “Ж.Баласагын атындагы КУУнун мыкты жаш окутуучусу” ардактуу наамы;
- “Ж.Баласагын атындагы КУУнун ардактуу профессору” наамы;
- “Ж.Баласагын атындагы КУУнун ардактуу доктору” наамы;
- “Ж.Баласагын атындагы төш белги”;
- “Ж.Баласагын атындагы КУУнун ардагери” ардактуу наамы.

**2.2. КУУнун ректорунун ыраазычылыгы** КУУда **2 жылдан кем эмес** убакыт иштеген кызматкерлерге эмгектеги, окуу, тарбиялоо жана административдик ишмердүүлүгүндөгү ийгиликтери үчүн *түзүмдүк бөлүктүн жетекчисинин, сыйлык берүү боюнча комиссиянын сунуштоосунун* негизинде *Ректордун буйругу* менен жарыяланат.

**2.3. КУУнун Ардак грамотасы менен** Университетте **3 жылдан кем эмес** иштеген КУУнун кызматкерлери менен окутуучулары эмгектеги, окуу-методикалык, илимий жана коомдук ишмердүүлүгүндөгү өзгөчө ийгиликтери үчүн сыйланат. КУУнун Ардак грамотасы менен КУУнун өнүгүүсүнө салым кошкон уюмдар, Кыргыз Республикасынын жарандары жана чет өлкөлүк жарандар да сыйланышы мүмкүн.

КУУнун Ардак грамотасы менен сыйланууга талапкерлерди сунуштоо ар жылы

- Нооруз майрамына (21-март);
- Акыркы коңгуроого (25-май);
- Билим берүү кызматкерлеринин күнүнө (5-октябрь);
- Илим күнүнө (10-ноябрь);
- Ж.Баласагын атындагы КУУнун түзүлгөн күнүнө (31-май);
- Жыл жыйынтыгына (25-январь) карата

КУУнун *түзүмдүк бөлүктөрүнүн жетекчилеринин демилгеси* менен жүргүзүлөт жана *сыйлык берүү боюнча комиссиянын сунуштоосу, Ректордун тиешелүү буйругу* менен ыйгарылат.

**2.4. “Ж.Баласагын атындагы КУУнун билим берүүсүнө эмгек сиңирген кызматкери”** ардактуу наамы КУУда **15 жылдан кем эмес** иштеген профессордук-окутуучулар курамынын өкүлдөрүнө (окутуучуларга, ага окутуучуларга, доценттер менен профессорлого) эмгектеги, окутуу жана тарбиялоо ишмердүүлүгүндөгү зор ийгиликтери, илимий-педагогикалык кадрларды даярдоого жана алардын педагогикалык, илимий

квалификациясын жогорулатууга, КУУнун өнүгүүсүнө кошкон салымы үчүн түзүмдүк бөлүктүн жетекчисинин жана сыйлык берүү боюнча комиссиянын сунуштоосу, Ректордун тиешелүү буйругу менен ыйгарылат жана КУУнун укук-ченемдик актыларына ылайык “Университет” пансионатына жеңилдетилген жолдомо ала алат.

**2.5.** “Ж.Баласагын атындагы КУУнун билим берүүсүнө эмгек сиңирген кызматкери ардактуу наамын ыйгаруу жөнүндөгү чечим КУУнун *Окумуштуулар кеңешинин отурумунда* ачык добуш берүү аркылуу **жана катышуучулардын көпчүлүк добушу менен кабыл алынып, Ректордун буйругу** менен бекитилет жана КУУнун укук-ченемдик актыларына ылайык “Университет” пансионатына жеңилдетилген жолдомо ала алат.

**2.6.** “Ж.Баласагын атындагы КУУнун эмгек сиңирген изилдөөчүсү” наамы КУУнун Окумуштуулар кеңешинин чечими менен илимдин доктору же кандидаты окумуштуулук даражаларына жана КУУнун профессору же доценти окумуштуулук наамына ээ (негизги иш орду боюнча) **15 жылдан кем эмес** илимий-педагогикалык жалпы стажы, анын ичинде КУУда **10 жылдан кем эмес** үзгүлтүксүз стажы бар адистерге *түзүмдүк бөлүктүн жетекчисинин жана сыйлык берүү боюнча комиссиянын сунуштоосу, Ректордун тиешелүү буйругу* менен ыйгарылат жана КУУнун укук-ченемдик актыларына ылайык “Университет” пансионатына жеңилдетилген жолдомо ала алат.

**2.7.** “Ж.Баласагын атындагы КУУнун мыкты жаш окутуучусу” ардактуу наамы окутуучулук курамдын КУУда **5 жылдан кем эмес** убакыт илимий-педагогикалык иште үзгүлтүксүз иштеген эмгек стажы бар, 35 жашка чейинки өкүлдөрүнө (окутуучу, ага окутуучу) жогорку квалификациялуу адистерди даярдоо ишинде, билим берүү жаатында, окуу процессинде мыкты натыйжалуулукту камсыз кылууда, окутууга жаңы технологияларды жайылтууда КУУга өтөгөн өзгөчө кызматы жана өзүнүн кесиптик-педагогикалык жактан өсүшүнө умтулуусу үчүн жана бир ирет берилүүчү **5 (беш) миң сом** өлчөмүндөгү акчалай сыйлыгы менен *КУУнун Окумуштуулар кеңешинин чечими* аркылуу ыйгарылат.

“Ж.Баласагын атындагы КУУнун мыкты жаш окутуучусу” ардактуу наамын ыйгарууга талапкерди көрсөтүү жөнүндөгү чечим кафедралардын, факультеттердин жана КУУнун башка түзүмдүк бөлүктөрүнүн кеңешинин

отурумунда кабыл алынат жана *сыйлык берүү боюнча комиссиянын сунуштоосу, Ректордун тиешелүү буйругу* менен ыйгарылат.

Ар бир түзүмдүк бөлүк бул наамды ыйгарууга жана **бир окуу жылында бирден** талапкерди сунуштоого укугу бар.

### **2.8. “Ж.Баласагын атындагы КУУнун Ардактуу профессору”**

наамы жаштарды атуулдук жана адеп-ахлактык жактан калыптандырууда жеке тагдыры жана ишмердүүлүгү менен үлгү боло алган, КУУнун стратегиялык багытын ишке ашырууга, гуманисттик ишмердүүлүгүн арттырууга жана жайылтууга, экономикалык, социалдык, илимий-техникалык өнүгүүсүнө масштабдуу салым кошкон, КУУдагы эмгек стажы **30 (отуз) жылдан кем болбогон** профессордук-окутуучулар курамынын өкүлдөрү жана да Кыргыз Республикасынын, жакынкы жана алыскы өлкөлөрдүн мамлекеттик, коомдук, саясий ишмерлерине, бизнес дүйнөсүнүн өкүлдөрүнө ыйгарылат.

**2.9. “Ж.Баласагын атындагы КУУнун Ардактуу доктору”** наамы жаштарды атуулдук жана адеп-ахлактык жактан калыптандырууда жеке тагдыры жана ишмердүүлүгү менен үлгү боло алган, КУУнун стратегиялык багытын ишке ашырууга, гуманисттик ишмердүүлүгүн арттырууга жана жайылтууга, экономикалык, социалдык, илимий-техникалык өнүгүүсүнө масштабдуу салым кошкон, КУУдагы эмгек стажы **30 (отуз) жылдан кем болбогон** профессордук-окутуучулар курамынын өкүлдөрү жана да Кыргыз Республикасынын, жакынкы жана алыскы өлкөлөрдүн мамлекеттик, коомдук, саясий ишмерлерине, бизнес дүйнөсүнүн өкүлдөрүнө ыйгарылат.

”Ж.Баласагын атындагы КУУнун Ардактуу профессору” жана “Ж.Баласагын атындагы КУУнун Ардактуу доктору” наамдарын ыйгаруу процедурасы эл аралык протоколго жана КУУнун салттарына таянуу менен өткөрүлөт. Бул ардак наамдар КУУнун ректоратынын, ошондой эле факультеттеринин Окумуштуулар кенештеринин, КУУнун түзүмдүк бөлүктөрүнүн, чет элдик университеттердин, эл аралык уюмдардын, жеке инсандардын тиешелүү сунуштамаларына ылайык *КУУнун Окумуштуулар кеңешинин атайын токтомунун негизинде Ректордун буйругу* менен берилет.

КУУнун Ректорунун Ардактуу наамды ыйгаруу жөнүндөгү буйругу Ардак наамдын атрибуттарын жана аттестатын тапшыруу менен аткарылат.

Тиешелүү маалымат жалпыга маалымдоо каражаттарында жана КУУнун сайтына жарыяланат.

## 2.9. “Ж.Баласагын атындагы төш белги” университеттин өзгөчө сыйлыгы болуп эсептелет.

А). Төш белги **педагогикалык ишмердүүлүгү боюнча** төмөндөгүдөй бөтөнчө эмгек сиңирген профессордук-окутуучулар курамынын:

1. ББЖИМнин грифи берилген окуу китебин, же окуу куралын бастырып чыгарган;
2. Өзү окуган дисциплиналары боюнча ББЖИМ, же ЖОЖдун Окумуштуулар Кеңеши тарабынан бекитилген экиден кем эмес типтүү окуу программаларды түзгөн жана жарыялаган;
3. Соңку 5 (беш) жылда ондон кем эмес илимий-педагогикалык макалалары же Web of Science, же Scopus, же РИНЦте каттоодон өткөн журналдарда жарыяланган;
4. Ж.Баласагын атындагы КУУда 30 (отуз) жылдан кем эмес эмгектенген өкүлдөрүнө *түзүмдүк бөлүктөрдүн жетекчилеринин жана сыйлык берүү боюнча комиссиянын сунуштоосу, Ректордун тиешелүү буйругу менен **медаль түрүндө*** ыйгарылат.

Медаль менен кошо бир жолу берилүүчү **75 (жетимиш беш) миң сом** акчалай сыйлык ыйгарылат.

Б). Төш белги **илимий ишмердүүлүгү боюнча** төмөндөгүдөй бөтөнчө эмгек сиңирген профессордук-окутуучулар курамынын:

1. КУУнун масштабында өзүнүн илимий-педагогикалык мектебин түзгөн;
2. Экиден кем эмес илимдин кандидатын тарбиялап чыгарган;
3. Илимий монографиясын басмадан чыгарган;
4. Соңку 5 (беш) жылда **ондон кем эмес** илимий-педагогикалык макалалары же Web of Science, же Scopus, же РИНЦте каттоодон өткөн журналдарда жарыяланган;
5. Соңку 5 (беш) жылда **жетиден кем эмес** эл аралык, республикалык илимий-практикалык конференцияларда илимий баяндамаларды (илимий журналдарга жарыялануу менен) жасаган өкүлдөрүнө *түзүмдүк бөлүктөрдүн жетекчилеринин жана сыйлык берүү боюнча комиссиянын сунуштоосу, Ректордун тиешелүү буйругу менен **медаль түрүндө*** ыйгарылат.

Медаль менен кошо бир жолу берилүүчү **75 (жетимиш беш) миң сом** акчалай сыйлык ыйгарылат.

В). Төш белги профессордук-окутуучулар курамынан сырткары (окуу жана кадрдык бөлүмдөрдүн, бухгалтериянын, чарба ж.б. бөлүмдөрдүн) КУУга төмөндөгүдөй **бөтөнчө эмгек сиңирген кызматкерлердин**:

1. Улуттук университеттин Ардак грамотасына ээ болгон;
2. Тармактык министрликтин Ардак грамотасына ээ болгон;
3. Мамлекеттик сыйлыктар (же Өкмөттүн, же Жогорку Кеңештин, же Кыргыз Республикасынын) менен сыйланган;
4. Улуттук университетте үзгүлтүксүз 30 (отуз) жыл эмгектенген өкүлдөрүнө *түзүмдүк бөлүктөрдүн жетекчилеринин жана сыйлык берүү боюнча комиссиянын сунуштоосу, Ректордун тиешелүү буйругу менен **медаль түрүндө*** ыйгарылат.

Медаль менен кошо бир жолу берилүүчү **40 (кырк) миң сом** акчалай сыйлык ыйгарылат.

Медаль саргыч жеңил металдан тегерек формада жасалып, диаметри 32 мм болот да, медалдын алдыңкы бетинин ортосуна Ж.Баласагындын элеси рельефтик түрдө жайгашкан. Медалдын төмөнкү бөлүгү лента менен чамбарланып, анда **“Кыргыз улуттук университети”** деп жазылып турат. Эки жагы жашыл жалбырактар менен жасалгаланып, үстү жагында **“Жусуп Баласагын атындагы”** деп жазылган. Медалдын арткы бетине университеттин логотиби түшүрүлгөн. Медаль тегерекчелердин жардамы менен үч бурчтуу планкага бекитилип, кызыл баркут лента менен керилген.

***КУУнун Ардактуу наамына ээ болгондорго төмөндөгүлөр тапшырылат:***

- КУУнун символикасы менен болгон мантия (же салттуу улуттук кийим – чепкен);
- белгиленген үлгүдөгү баш кийим (же улуттук баш кийим – ак калпак);
- белгиленген үлгүдөгү диплом, аттестат же тастыктама (сертификат) (документтин формасы менен маалыматы баалуу кагаздар рыногун жөнгө салуучу ыйгарым укуктуу мамлекеттик органда катталат);

**2.10. “Ж.Баласагын атындагы КУУнун ардагери”** ардактуу намы ардактуу эс алууга чыкканга чейин КУУда **30 жылдан кем эмес** убакыт иштеген кызмакерлерге университеттин өнүгүүсүнө кошкон салымы, көп жылдык адал эмгеги, окутуу, тарбиялоо, административдик жана административдик-чарбалык ишмердүүлүгүндөгү жетишкендиктери үчүн ыйгарылат.

“Ж.Баласагын атындагы КУУнун ардагери” ардактуу наамы *түзүмдүк бөлүктүн жетекчисинин жана сыйлык берүү боюнча эксперттик комиссиянын сунуштоосу* менен КУУнун Окумуштуулар кеңешинин отурумунда **добуш берүү жана катышуучулардын көпчүлүк добушу менен кабыл алынып**, *Ректордун тиешелүү буйругу* менен ыйгарылат.

КУУнун ардагерине төмөнкүлөр тапшырылат:

- белгиленген үлгүдөгү күбөлүк;
- төш белги.

Күбөлүк менен төш белги ардагерге КУУнун жамаатынын жалпы жыйынында, же Окумуштуулар кеңешинин кезектеги отурумунда салтанаттуу түрдө тапшырылат.

КУУнун ардагери төмөндөгүдөй укукка ээ:

- “Университет” пансионатына КУУнун укук-ченемдик актыларына ылайык жеңилдетилген жолдомо алууга;
- Мамлекеттик майрамдарга же мааракелик даталарга байланыштуу эстелик белектерин алууга;
- КУУнун кесиптик бирдик уюмунда мүчөлүгү сакталган учурда белгиленген тартипте материалдык жардам алууга.

**2.11.** “Ж.Баласагын атындагы КУУнун билим берүүсүнө эмгек сиңирген кызматкер”, “Ж.Баласагын атындагы КУУнун эмгек сиңирген кызматкери”, “Ж.Баласагын атындагы КУУнун эмгек сиңирген изилдөөчүсү”, “Ж.Баласагын атындагы КУУнун ардагери” наамдарына КУУнун Ардак грамотасына жана (же) КУУнун ректорунун ыраазычылыгына ээ болгон кызматкерлер гана талапкер боло алат.

### **3. Сыйлыкка ээ болгондордун милдеттери**

**3.1.** КУУнун сыйлыктарына ээ болгондор эмгек ишмердүүлүгүндө, дагы башка милдеттерди аткарууда башкаларга үлгү болууга тийиш.

### **4. Өзгөртүүлөр менен кошумчаларды киргизүүнүн тартиби.**

#### **Ушул Жобонун аракети**

**4.1.** Ушул Жобого өзгөртүүлөр менен кошумчаларды киргизүү КУУнун Окумуштуулар кеңешинин чечими боюнча жүргүзүлөт.

**4.2.** Ушул Жобого өзгөртүүлөр менен кошумчаларды киргизүү жөнүндөгү чечим кабыл алынгандан кийин, алар милдеттүү түрдө колдонулат.

**4.3.** Ушул Жобо Окумуштуулар кеңеши тарабынан кабыл алынгандан тарта иштей баштайт жана күчүнө кирет.